

بار اول ۳۳۰۰

سلسلہ نمبر 52

قَالَ النَّبِيُّ ﷺ
بَلِّغُوا عَنِّي وَاَوْ كُنْتُمْ مِنْهَا
(رواه البخاری)

ماخوذ
مواظف حكيم الامت (محلتي)
جلد ۲

وعظ

تسهیل الاصلاح

(اصلاح اعمال کی آسان ترکیب)

از افادات

حكيم الامت مجدد الامت حضرت مولانا اشرف علی تھانوی قدس سرہ

حواشی

مولانا خلیل احمد تھانوی

شعبہ نشر و اشاعت جامعہ دار العلوم الاسلامیہ

کامران بلاک علامہ اقبال ٹاؤن لاہور نمبر ۱۸

فون برائی انارکلی: ۷۳۵۳۷۲۸ کامران بلاک: ۳۳۸۰۶۰ ۵۲۲۲۲۱۳

اپریل ۱۹۹۸ء

ذی الحجہ ۱۴۱۸ھ

بار اقل
۳۳۰۰

بلیغ
۵۲

قَالَ النَّبِيُّ صَلَّى اللَّهُ عَلَيْهِ وَسَلَّمَ
بَلِّغُوا عَنِّي وَلَوْ آيَةً
(رواه البخاری)

تسهیل و اصلاح میل الارح

(اصلاح اعمال کی آسان ترکیب)

— از افادات —

حکیم الامتہ مجدد الملتہ حضرت مولانا اشرف علی تھانوی قدس سرہ

عنوانات و حواشی

مولانا خلیل احمد تھانوی

شعبہ نشر و اشاعت جامعہ دارالعلوم اسلامیہ

کامران بلاک علامہ اقبال ٹاؤن لاہور

اپریل
۱۹۹۸ء

فون کامران بلاک : ۴۳۸۰۶۰ - ۵۲۲۲۲۱۳
فون پرائی انارکلی : ۴۳۵۳۷۲۸

ذی الحجہ
۱۴۱۸ھ

تسهیل الاصلاح

تسهیل الاصلاح

۱
۲
۳
۴
۵
۶
۷
۸
۹
۱۰
۱۱
۱۲
۱۳

خطبہ ماثورہ	۱
مقصود عمل	۲
نفع نقصان کے تعین میں اختلاف	۳
نفع نقصان کی حقیقت	۴
نفع نقصان کی اقسام	۵
ایک شبہ اور اس کا جواب	۶
نفع دنیا اور نفع آخرت میں فرق	۷
جنت میں حسد نہیں ہوگا	۸
جنت میں کمال عبدیت	۹
شبہ اور اس کا جواب	۱۰
دنیا کا کوئی نقصان دائمی نہیں	۱۱
دنیا کا کوئی نقصان نفع سے خالی نہیں	۱۲

صفحہ	عنوانات	نمبر شمار
۱۴	دوزخ سے بچنے اور جنت کے حصول کا طریقہ	۱۴
۱۵	احکام دین کو بجا رہی سمجھنے کی چند مثالیں	۱۴
۱۷	احکام دین سر اپار حمت ہیں	۱۵
۱۸	ترک افعال میں گرائی	۱۶
۱۹	گناہوں سے بچنے اور نیکی کرنیکی آسان ترکیب	۱۷
۲۰	دل مرکز افعال ہے اس کی اصلاح کا طریقہ	۱۸
۲۲	موانع تقویٰ	۱۹
۲۳	زبان کے گناہ سب اعضاء سے زائد ہیں	۲۰
۲۴	زبان ظاہر بدن بھی اور باطن بدن بھی	۲۱
۲۵	زبان قلب کی معبر ہے	۲۲
۲۶	زبان کو تمام اعمال صالحہ میں دخل ہے	۲۳
۲۷	خلاصہ وعظ	۲۴
۲۸	تقویٰ کے حصول کا مفصّل گر	۲۵
۳۱	درود الامتنابی	۲۶

حضرت والآنے یہ وعظ جلال آباد میں "اصلاح
اعمال" کے موضوع پر ۱۱ شعبان سنہ ۱۳۲۹ھ کو ایک
گھنٹہ تک کھڑے ہو کر بیان فرمایا سامعین کی تعداد ۲۰۰
تھی۔

مولوی محمد عبداللہ صاحب نے اسے قلم بند فرمایا

تہلیل الاصلح

بِسْمِ اللّٰهِ الرَّحْمٰنِ الرَّحِیْمِ

الحمد لله نحمده و نستعينه و نستغفره و نومن به و نتوكل عليه و نعوذ
بالله من شرور انفسنا و من سيئات اعمالنا من يهده الله فلا مضل له و
من يضلل الله فلا هادي له و نشهد ان لا اله الا الله وحده لا شريك له و نشهد
ان سيدنا و مولانا محمدا عبده و رسوله صلى الله عليه و على آله و اصحابه
وسلم.

فقد قال الله تعالى يا ايها الذين آمنوا اتقوا الله و قولوا قولا سديدا
يصلح لكم اعمالكم و يغفر لكم ذنوبكم و من يطع الله و رسوله فقد فاز فوزا
عظيما (الاحزاب آيت ٤٠، ٤١)

(ترجمہ۔ اسے ایمان والو اللہ سے ڈرو اور راستی کی بات کہو اللہ تمہارے اعمال کو
قبول کریگا اور تمہارے گناہ معاف کر دیگا اور جو شمس اللہ اور اس کے رسول کی
اطاعت کریگا سو وہ بڑی کامیابی کو پہنچے گا۔ بیان القرآن ج ۹ ص ۶۸ خلیل)

مقصود عمل

یہ ایک آیت ہے جس میں حق تعالیٰ نے مختصر لفظوں میں ایک کار آمد
مضمون پر متنبہ فرمایا ہے حاصل اس کا یہ ہے کہ قاعدہ عقیدہ ہے کہ جو آدمی جو کام
کرتا ہے اس سے دو چیزوں میں سے ایک شے "مقصود ہوتی ہے یا تو دفع
مضرت یا بلب منفعت" مثلاً کھانا کھاتا ہے لذت و تغذی "۳" کے لیے یہ

(۱) ایک چیز (۲) نقصان دہ چیز کا دور کرنا یا نفع کو حاصل کرنا (۳) مزہ اور غذا کے لیے

ایک منفعت^(۱) ہے دوا پیتا ہے دفع مرض^(۲) کے واسطے یہ مضرت کا دفع^(۳) ہوا اور وہ نوکری کرتا ہے روپیہ کی تحصیل کے لیے تجارت کرتا ہے منفعت وفائدہ کے واسطے رشوت دیتا ہے کہ کسی قسم کی سزا نہ ہو جاوے یا کسی بلا^(۴) میں مبتلا ہے اس سے رہا ہو جاوے مکان بناتا ہے سردی و گرمی سے بچنے کے واسطے غلام یہ ہے کہ یہ امر بالکل ظاہر اور بدیہی ہے جو کچھ انسان کرتا ہے جلب منفعت کے لیے کرتا ہے یا دفع مضرت کے واسطے اس میں کسی عاقل کو کلام نہیں اور نہ اس پر براہین^(۵) و دلائل قائم کرنے کی ضرورت ہے۔

نفع نقصان کے تعین میں اختلاف

البتہ منفعت و مضرت میں اہل الرائے اور اہل ملت میں اختلاف ہے باقی نفس مسئلہ میں اتفاق ہے چنانچہ واضح ہو چکا ہے تعین میں البتہ بہت بڑا اختلاف ہے تفصیل اس اجمال کی یہ ہے کہ منفعت و تحصیل^(۶) تو ہر ایک کا مقصود ہے لیکن منفعت کی تعین میں ہر ایک نے ایک رائے قائم کر لی ہے ایک شخص ساعی^(۷) ہے کہ مجھ کو مثلاً تحصیل داری یا تمانہ داری یا ڈپٹی یا ڈپٹی کلکٹری وغیرہا مثلاً حسب اختلاف المقاصد مل جائے کہ اس میں میری عزت و آبرو ہے دوسرا ساعی ہے کہ مجھ کو نہ ملے کہ غریبوں پر ظلم ہوگا۔ چنانچہ بعضوں پر زور دیا جاتا ہے کہ حکومت قبول کرو اور وہ نہیں کرتے ایک وہ لوگ ہیں جنہوں نے سلطنت کے لیے ہزاروں جانیں ضائع کر دیں اب وہ تھے کہ بنا گئے تھے۔ وجہ اس کی یہی ہے کہ کوئی اس کو منفعت سمجھا اس کی تحصیل کے لیے سعی^(۸) کی اور دوسرے نے اس کو

(۱) فائدہ (۲) مرض کو دور کرنے کے لیے (۳) یہ نقصان کا دور کرنا ہوا (۴) مصیبت (۵) حجت و دلیل

(۶) نفع حاصل کرنا (۷) کوشاں (۸) کوشش

مضرت^(۱) خیال کیا اس لیے اس کے دفع میں کوشش کی اور جس قدر اختلافات عالم میں ہیں سب کی وجہ یہی ہے کہ ایک شخص ایک امر کو منفعت و مستحسن^(۲) سمجھتا ہے اس کو اختیار کر لیتا ہے اس کی تحصیل کے درپے ہوتا ہے دوسرا اسی کو مضرت سمجھتا ہے اس لیے اس سے بچنے کی کوشش کرتا ہے چنانچہ اختلاف مذہب کی یہی وجہ ہے لیکن اس وقت اس میں بحث نہیں ہے اس لیے کہ اس وقت بفصلہ تعالیٰ سارا مجمع ایک مذہب کا ہے۔

نفع نقصان کی حقیقت

اس وقت قابل غور امر یہ ہے کہ اس کا فیصلہ ہونا ضرور ہے کہ آیا کون منفعت واقع میں قابل تحصیل^(۳) کے ہے کون مضرت قابل دفع^(۴) کے تو بعد تاہل^(۵) یہ سمجھ میں آتا ہے کہ منفعت وہ لائق تحصیل کے ہے جس میں دو صفتیں ہوں ایک تو یہ کہ وہ منفعت زیادہ باقی رہنے والی ہو دوسری یہ کہ خالص ہو مشوب^(۶) بضرر نہ ہو دیکھ لیجئے اگر کوئی منفعت چار سال رہنے والی ہو اور دوسری آٹھ سال تو ہر عاقل دوسری ہی کو پسند کرے گا اور اسی کو اختیار کرے گا۔ مثلاً دو مکان ہوں ایک بڑا عالی شان اور خوبصورت ہو اور دوسرا چھوٹا اور بد صورت ہو اور وہ مکان کسی شخص کے سامنے پیش کیے گئے لیکن یہ کھنا گیا کہ بڑا مکان چار پانچ روز کے بعد خالی کر لیا جاوے گا اور چھوٹا کبھی خالی نہ کرایا جاوے گا تو ظاہر ہے کہ ہر عاقل اس چھوٹے ہی مکان کو پسند کرے گا اور اگر یہ کھنڈ یا جاوے کہ نسلًا بعد نسل تم کو دیدیا جاوے گا تو ضرور ہی پسند کرے گا۔ معلوم ہوا کہ منفعت باقی رہنے والی ہوگی

(۱) نقصان (۲) اچھی اور نفع بخش سمجھتا ہے (۳) کو نفع حاصل کرنا ہے (۴) اور کس نقصان سے بچنا

ہا ہے (۵) شور کرنے (۶) اس میں کسی ضرر کی آمیزش نہ ہو

کوئی گلکتہ میں کوئی بمبئی میں تو یہ سب ایک شے کے طالب ہیں وہ شے کیا ہے نفع مگر اس کے طرق مختلف ہیں کسی نے سمجھا کہ برآزی^(۱) کی دکان میں نفع ہے کسی نے خیال کیا کہ بساط خانہ^(۲) میں بہت نفع ہے اس نے اسی کو اختیار کر لیا کسی نے سمجھا کہ لکھنؤ میں چکن اچھی ہوتی ہے وہ وہاں جا پہنچا کسی نے یہ خیال کیا کہ گلکتہ میں تجارت سے بہت نفع ہو گا وہ وہاں پہنچ گیا چنانچہ اگر کسی تاجر سے کہا جاوے کہ تم کو جو نفع گلکتہ میں ملے وہ ہی نفع تم کو ہم یہاں دیتے ہیں وہ ہرگز گلکتہ نہ جاوے گا کیونکہ مقصود اس کو حاصل ہو گیا غرض یہ امر بالکل اب واضح ہو گیا ہو گا کہ لوگ بظاہر اشیاء مختلفہ کے طالب ہیں مگر حقیقتاً مطلوب ایک ہی اور یہ بھی واضح ہو گیا کہ اس مطلوب یعنی لذت و راحت کے حاصل کرنے میں رائیں مختلف ہیں کسی کی رائے تجارت کی ہے کسی کی زراعت کی ہے اور گا بے^(۳) آپس میں ایک دوسرے کو خاطمی^(۴) بتاتے ہیں چنانچہ جو تجارت کرتا ہے وہ احیاناً زراعت کرنے والے کو خطا پر بتاتا ہے اور زراعت کرنے والا تاجر کو خاطمی بنا رہا ہے اور ان ہی طالبین میں بچے بھی ہیں وہ بھی اسی مطلوب یعنی لذت و راحت کے حاصل کرنے میں مختلف طریقے اختیار کرتے ہیں لڑکیاں گڑیاں کھیلتی ہیں لڑکے کوئی گیند کھیلتا ہے کوئی لنگوٹا^(۵) اڑاتا ہے کوئی رہنے کا مکان بناتا ہے ان کے مکان کو ہم یہودہ شغل سمجھتے ہیں اور ہم جو قرض لے لیکر مکان بناتے ہیں اس کو بے ہودہ نہیں سمجھتے وجہ یہ ہے کہ اپنے مکان کو پائیدار سمجھتے ہیں اور معتد بہ راحت کا آگے۔

راحت و لذت کی حقیقت اور اس کے حصول کا ذریعہ

پس معلوم ہوا کہ اس مقصود کے باوجود کہ اس کے کہ وہ واحد ہے درجات

(۱) رنگ ساز (۲) جو خانہ (۳) کبھی کبھی (۴) خٹکار (۵) پتنگ

مختلف میں ایک معتبر اور قابل شمار اور دوسرے غیر معتبر اور ناقابل شمار اور مجموعہ تقریر سے دو امر^(۱) معلوم ہوئے ایک یہ کہ مقصود کے طرق میں اختلاف ہے دوسرے یہ کہ اس مقصود یعنی لذت و راحت کے افراد بعض قابل شمار ہیں اور بعض نہیں ہیں اب یہاں دو امر^(۲) تنقیح^(۳) طلب ہیں کہ مقصود یعنی لذت و راحت کا کون فرد حقیقتہً معتبر^(۴) ہے اور دوسرے یہ کہ اس کا طریقہ تحصیل کا کیا ہے پس اس کا فیصلہ ایسا شخص کر سکتا ہے کہ جو حقائق اشیاء اور آثار اشیاء سے من کل الوجوه واقف ہو^(۵) اور نیز وہ خود غرض نہ ہو کہ کیونکہ کسی کا علم اگر ناقص ہوگا یا کوئی خود غرض ہوگا تو وہ ہرگز ان دو امروں کے متعلق فیصلہ نہیں کر سکتا تو اب دیکھنا چاہیے کہ جس میں یہ دو صفتیں علی وجہ الکمال موجود ہوں وہ کون ہے تو ہم دیکھتے ہیں کہ مخلوق میں یہ دونوں صفتیں ناقص ہیں جو عالم نظر آتا ہے اس سے زیادہ اور عالم موجود ہے و فوق کل ذی علم علیہ^(۶) اور استغناء اور بے غرضی کی صفت میں بھی مخلوق ناقص ہے جس کو دیکھیں وہ خود غرض ہے اگر کہا جاوے کہ بعضے ہمدردان قوم ایسے ہیں کہ دوسروں کو بلا غرض نفع پہنچاتے ہیں تو میں کہتا ہوں کہ ان میں بھی دو قسم کے لوگ ہیں بعضے ثواب کے طالب ہیں اور بعضوں کی ایسی طبیعت ہوتی ہے کہ دوسروں کو نفع پہنچا کر ان کے دل کو ٹھنڈک اور راحت پہنچتی ہے یہ ازاحتہ رقت جنیت^(۷) بھی ایک غرض ہے اسی طرح ماں باپ اور جملہ اقرباء جو کچھ کرتے ہیں سب اپنی شفا لئے قلب کے واسطے کرتے ہیں اگر کوئی کہے کہ بعضے لوگ ایسے طور سے دیتے ہیں کہ نہ دینے والے کو معلوم ہوتا ہے کہ یہ

(۱) دو باتیں (۲) وضاحت کے قابل (۳) لذت و راحت کی کوئی قسم قابل اعتبار ہے (۴) جو چیزوں کی حقیقت اور ان کے آثار سے مکمل طور پر واقفیت رکھتا ہو (۵) ہر ہانٹنے والے سے بڑھ کر ہانٹنے والا ہے (۶) اپنے ہم جنس کو راحت پہنچا کر خوش ہونا بھی ایک عرض ہے

کھفتیں^(۱) ختم ہو جاتی ہیں اور التذاذ^(۲) ہی کا وقت ہوتا ہے یعنی اس وقت بھی اکثر اوقات کوئی نہ کوئی کھفت پیش آ جاتی ہے کہ وہ کھفت التذاذ میں سدرہ^(۳) ہو جاتی ہے مثلاً روٹی کا ٹکڑا گلے میں اٹک گیا، کھانا کھانے میٹھے کسی عزیز کے آنے کی خبر آگئی یا اور فکر میں ڈالنے والی کوئی بات سن لی کہ سب کھانا پکا پکا یا بے لطف ہو گیا یا یہ وہ کھانا بضم نہیں ہوا قبض ہو گیا یا دست آنے لگے، سلاطین اور امراء کے عیش سے زیادہ کسی کا عیش نہیں ہے لیکن ان کو سب سے زیادہ پریشانیاں ہیں اولاد کو دیکھ لیجیے کہ بڑھی بڑھی تمناؤں کے بعد پیدا ہوتی ہے انواع انواع^(۴) کی نکالیت اٹا کر ان کی پرورش کرتے ہیں پھر اکثر اولاد خلاف مزاج ہوتی ہے والدین کو سینکڑوں طرح کی ان سے نکالیت پہنچتی ہیں غرض دنیا کی جس منفعت کو دیکھو گے خالص نظر نہ آوے گی اور اپنے مقصد کے موافق نہ ہوگی۔ حق تعالیٰ خود فرماتے ہیں۔ ام للانسان ما تمنى فلله الاخرة والاولیٰ کیا یہ انسان کے لیے جو جو تمنا کرے وہ حاصل ہو جاتے ہیں (یعنی نہیں) پس آخرت اور دنیا سب اللہ کے اختیار میں ہے۔

ایک شبہ اور اس کا جواب

لیکن اس پر کوئی یہ شبہ نہ کرے لئذ الاخرة والاولیٰ سے تو یہ معلوم ہوا کہ جیسے دنیا ہمارے اختیار میں نہیں ہے اسی طرح آخرت بھی نہیں ہے پھر فرق کیا ہوا بلکہ نہ وہ قابل تحصیل ہوئی نہ یہ ہوئی تو جو اس تقریر سے تمہارا مقصود ہے کہ دنیا سے بے رغبتی اور آخرت کی رغبت دلانا وہ حاصل نہ ہوا جواب یہ ہے کہ دوسرے مقام پر حق تعالیٰ فرماتے ہیں۔

(۱) شہیں (۲) مزہ حاصل کرنے (۳) مزے میں رکاوٹ (۴) قسم قسم کی

من كان يريد العاجلة عجلنا له فيها ما نشاء لمن نريد ثم جعلنا له
جهنم يصلها مذموماً مدحوراً و من اراد الآخرة وسعى لها سعيها وهو
مؤمن فالنك كان سعياً مشكوراً^(۱).

یعنی جو شخص صرف دنیا طلب کرے تو دنیا میں جو ہم چاہیں گے جس کو
چاہیں گے وہ دیں گے پھر اس کے لیے ہم جہنم تمویز کریں گے اس میں داخل ہوگا
اس حالت میں کہ مذموم و مردود ہوگا اور جو شخص آخرت چاہے گا اور اس کے لیے پوری
سعی کرے اور وہ مومن بھی ہو پس ان لوگوں کی سعی^(۲) کی قدر کی جاوے گی دیکھیے دنیا
کی نسبت تو یہ فرمایا کہ ہم جس کو چاہیں گے اور جتنی چاہیں گے دیں گے اور آخرت
کی نسبت وعدہ فرمایا کہ ہم جس کو چاہیں گے اور جتنی چاہیں گے دیں گے اور آخرت
کی نسبت وعدہ فرمایا کہ جو اس کے لیے سعی کرے گا اس کی سعی کی قدر کی جاوے گی
یعنی اس کا بدلہ ملے گا دونوں جگہ قضیہ شرطیہ ہے مگر دوسری جگہ کامیابی کا وعدہ ہے
اور پہلی صورت میں نہیں ہے پس حاصل یہ ہوا کہ اختیار میں تو خدا ہی کے ہے دنیا
بھی آخرت بھی مگر آخرت کی سعی پر بدلہ دینے کا وعدہ ہے اس لیے وہ قابل تکمیل^(۳)
ہوئی بخلاف دنیا کے بہر حال آیت ام للانسان ما تمئی لئح سے جو شہ ہوا تا وہ
مرتفع^(۴) ہو گیا۔

نفع دنیا و نفع آخرت میں فرق

اب ہم لوگوں نے برعکس^(۵) معاملہ اختیار کیا ہے کہ جس کا (یعنی دنیا) وعدہ
نہیں ہے اور اس کو اپنی مشیت پر رکھا ہے اس کے طلب میں تو منہمک^(۶) ہیں

(۱) الاصل آیت ۱۹ (۲) کوشش (۳) حاصل کرنے کے قابل ہوتی (۴) اٹھ گیا (۵) معاملہ کہ ہوا ہے

(۶) لگھے ہوئے

اور نیز اس کے اسباب تحصیل (نوکری تجارت زراعت وغیرہا) کی نسبت تو ایسا معاملہ کرتے ہیں کہ گویا ان کے نزدیک مسبب ان پر ضرور مرتب ہوگا اور جس کا وعدہ ہے (یعنی آخرت) اس کے اسباب میں صوم، صلوة، حج، زکوٰۃ وغیرہا من المامورات) ^(۱) کی طرف مطلق التفات نہیں، بہیں تفاوت راہ از کجاست تا بکجا ^(۲)۔ خلاصہ یہ کہ دنیا کی ہر منفعت کے اندر کدورت ^(۳) ہے بخلاف آخرت کی منفعت کے کہ جس کو حق تعالیٰ اپنی رضا مندی کے ساتھ جنت نصیب فرمادے وہاں اس کو کوئی آزار ^(۴) نہیں فرماتے۔ ولکم فیہا ما تشتہیہ الانفس یعنی تمہارے لیے جنت میں وہ شے ملے گی جس کو تمہارا جی چاہے گا۔ دوسری جگہ فرماتے ہیں ولا یسننا فیہا نصب ولا یسننا فیہا لغوب یعنی ہم کو جنت میں نہ تعب لگے گا اور نہ اس میں ہمان ہوگا۔

جنت میں حسد نہیں ہوگا

اگر کوئی کہے کہ دنیا میں ہم دیکھتے ہیں کہ اگر ایک کے پاس دنیا کا سامان جیسے مال اولاد اور مکان گھوڑے جوڑے وغیرہ بہت ہوتا ہے تو دوسرا دیکھ کر اس کو حسد کرتا ہے اور حسد کی آگ سے جلتا ہے تو یہ مسلم ہے کہ جنت میں سب نعمتیں ہوں گی لیکن اختلاف درجات کی وجہ سے شاید آپس میں حسد ہو تو یہ بھی ایک قسم کی تکلیف اور کدورت ہے جو اب یہ ہے کہ وہاں یہ حسد نہ ہوگا ہر شخص اپنے حال اور نعمتوں میں بے حد خوش ہوگا اور کوئی یہ شبہ نہ کرے کہ دو حال سے خالی نہیں یا تو

(۱) نماز، روزہ، حج، زکوٰۃ وغیرہ جن کا حکم کیا گیا ہے وہ اس کے حاصل کرنے کے سبب میں ان کی صرف ذرا
 (۲) نہیں (۳) اس میں حق دیکھو یہ کہاں وہ کہاں (۴) دنیا کے ہر شخص میں کچھ نہ کچھ پریشانی ضرور ہے

دوسروں کو اپنے سے افضل سمجھے گا یا نہیں اگر افضل جانے گا تو حسد ہوگا اور اگر نہ جانے گا تو جمل لازم آئے گا۔ جواب یہ ہے کہ ہم اس شق کو اختیار کرتے ہیں کہ وہ افضل کو اپنے سے افضل جانے گا۔ لیکن وہ ان کے درجات کی تمنا نہ کرے گا اس لیے کہ اپنی استعداد اس کو معلوم ہوگی اور اپنے اعمال اس کو اپنے پیش نظر ہوں گے اور تفاوت^(۱۱) درجات و ہاں تفاوت^(۱۲) اعمال سے ہوں گے اس لیے اس کو معلوم ہوگا کہ اس سے زیادہ درجہ مجھ کو نہیں مل سکتا اس لیے وہ اسی میں خوش ہوگا نہ کسی پر اس کو حسد ہوگا اور نہ زیادہ کا متمنی ہوگا۔

جنت میں کمال عبادت

دوسرا جواب اس سے باریک ہے وہ یہ کہ وہاں سب عبادتوں کو حاصل ہوں گے تمام مقامات باطنی حاصل ہوں گے اور مقامات میں سے رضائیں سے ان سے تمام رضائیں بھی اس کو حاصل ہوگا اور وہ اس میں اس قدر خوش ہوگا کہ درجات فرشتہ کی ان کے قلب^(۱۳) میں تمنا نہ ہوگی جیسا کہ دنیا میں دیکھا جاتا ہے کہ بعض طبائع^(۱۴) میں قناتہ کا مضمون ایسا راسخ^(۱۵) ہے کہ ان کے قلب میں ترقی دینا نہ ہونا کیا معنی بلکہ اس سے نفرت ہے۔ ایک پولیس کے اہلکار دیکھے گئے کہ ان کے افسر کو شش کرتے ہیں کہ ان کی ترقی کریں مگر وہ منظور نہیں کرتے اور ان کے ہم چشم ان پر ہنستے ہیں، بات یہ ہے کہ طبائع کا مذاق مختلف ہے جبکہ دنیا میں اس کا نمونہ موجود ہے آخرت میں تو کیا بعید ہے۔

(۱۱) درجات کا فرق (۱۲) اعمال کی کئی جہتی سے (۱۳) درجاتوں کی ان کے دل میں تمنا نہ ہوگی

(۱۴) طبیعتوں (۱۵) اہم جاتا ہے

شبہ اور اس کا جواب

ہاں ایک شبہ رہا وہ یہ کہ حدیثوں میں آتا ہے کہ جتنی آپس میں ملیں گے اور ایک جتنی دوسرے کو دیکھ کر تمنا کرے گا کہ جیسا لباس اس کا ہے ایسا ہی میرا بھی ہو۔

چنانچہ فوراً اسی طرح اس کا لباس ہو جائے گا اس سے معلوم ہوا کہ تمنا کرے گا جواب یہ ہے کہ یہ تمنا صرف لباس کے بارے میں آتی ہے درجہ کے بارے میں نہیں ہے اور لباس کے اندر مساوات ہونے سے درجہ کی مساوات یا فضیلت لازم نہیں کسا ہو ظاہر جدا^(۱) پس جس میں فرق رہنا ضروری ہے یعنی درجہ اس کی تو تمنا نہ ہوگی اور جس کی تمنا ہوگی یعنی لباس اسی میں فرق ہونا ضروری نہیں۔ پس حسد کی کوئی گنجائش نہ ہوتی حاصل یہ کہ جنت کی نعمتیں سب خالص ہوں گی کدورت کا ان میں نام و نشان نہ ہوگا بخلاف نعماء دنیا کے کہ ان سب میں کچھ نہ کچھ کدورت^(۲) ضروری ہوتی ہے۔

دنیا کا کوئی نقصان دائمی نہیں

اب مضرت دنیوی کو دیکھیں کہ مضرت دنیویہ خواہ کیسی ہی اشد^(۳) ہو لیکن فنا^(۴) ہونے والی ہے اگر کسی کو کوئی بیماری ہے اول تو دنیا ہی میں صحت ہو جاتی ہے ورنہ مر کر تو تمام مصائب کا خاتمہ ہو ہی جاتا ہے اسی طرح اگر کوئی افلاس^(۵) میں یا کسی اور طرح کے رنج و غم فکر میں مبتلا ہوتا ہے سب ایک نہ ایک دن ختم ہو جاتے ہیں۔ معلوم ہوا کہ مضرت دنیا کو بقا^(۶) نہیں ہے۔

۱) ایسا۔ ۲) ظاہر ہے (۲)۔ ۳) نبش (۳) سنت (۳) ختم ہونے والی (۵) سنگدستی (۶) دنیا کی تعینت
میرٹھ۔ بننے والی سین

دنیا کا کوئی نقصان نفع سے خالی نہیں

اسی طرح دوسرے اعتبار سے دیکھیے کہ مضرت دنیا خالص مضرت نہیں بلکہ تامل^(۱) سے دیکھا جاوے تو اس میں سینکڑوں منفعتیں دنیا اور دین کی ہوتی ہیں دنیا کی منفعت تو یہ کہ مثلاً ایک شخص کسی بیماری میں مبتلا رہتا ہے تو اگر یہ تندرست رہتا تو خدا جانے کیا کیا فساد کرتا اور اس کے سبب سے یہ ہوتا جیل خانہ جاتا اور ظاہر ہے کہ ماعقل کے لیے آبرو جان سے زیادہ عزیز ہے اور دین کی منفعت تو بہت ہی ظاہر ہے کہ بیماری ذنوب^(۲) کو محو کرتی ہے اور بہت سے منیات^(۳) سے روکتی ہے خلاصہ یہ کہ دنیا کی مضرت فنا ہونے والی بھی ہے اور من کل الوجوه^(۴) مضرت نہیں ہے بخلاف مضرت اخرویہ^(۵) کے کہ وہ مضرت ہی^(۶) مضرت سے تمام مضرتیں وہاں علی الکمال^(۷) موجود ہیں پس بہت ہوا کہ منفعت دنیویہ قافی بھی سے قلیل بھی^(۸) ہے اور شوب بہ کلفت^(۹) ہے اور اخروی منفعت باقی بھی ہے^(۱۰) کثیر بھی ہے اور خالص بھی ہے اسی طرح مضرت دنیا قافی ہے اور غیر خالص^(۱۱) اور اخروی مضرت^(۱۲) باقی بھی ہے اور خالص ہے۔

اب روز روشن کی طرح فیصلہ ہو گیا اور آپ خود موازنہ کر سکتے ہیں کہ حاصل کرنے کے قابل کوئی منفعت ہوتی ہو ظاہر ہے کہ مسلمان (جو کہ اللہ و رسول صلی اللہ علیہ وسلم کو سچا جانتا ہے) اس سوال کا یہی جواب دے گا کہ منفعت اخرویہ تحصیل کے قابل ہے اسی طرح دنیا اور آخرت کی مضرتوں میں موازنہ کر لیجیے کہ کون مضرت^(۱۳) زیادہ بچنے کے قابل ہے ظاہر ہے کہ دنیا کی مضرت آخرت کی

(۱) غور سے (۲) گناہوں کو مٹا دیتی ہے (۳) ممنوعہ چیزوں سے روکتی نہیں (۴) اور ہر اعتبار سے (۵) ظرافت آخرت کی تکلیف کے (۶) وہ تکلیف ہی تکلیف ہے (۷) کھینچیں وہاں مکمل طور پر جین (۸) پریشانی سے بے ہونے بھی (۹) آخرت کا فائدہ ہمیشہ رہنے والا بھی ہے اور زائد بھی (۱۰) دنیا کا نقصان ختم ہونے والا اور غیر خالص ہے (۱۱) آخرت کی پریشانی ہمیشہ رہنے والی ہے (۱۲) تکلیف

مضرت کے مقابلہ میں اصلاً قابل التفات^(۱) نہیں زیادہ اہتمام کے قابل آخرتہ کی مضرت ہے۔ اس کے بعد سمجھئے کہ آخرتہ کی منفعت کس طرح حاصل ہوتی ہے اور آخرتہ کے ضرر سے کس طریق سے بچ سکتے ہیں۔

دوزخ سے بچنے اور جنت کے حصول کا طریقہ

تو سمجھ لیجئے کہ آخرتہ کی منفعت جنت ہے اور اس کے حاصل کرنے کا طریق اعمال صالحہ میں اور آخرتہ کی مضرت دوزخ ہے اور اس سے بچنے کا طریق بد اعمالیوں^(۲) سے بچنا ہے۔ خلاصہ یہ کہ اعمال صالحہ کو اختیار کیا جاوے اور ذنوب^(۳) سے بچا جاوے اور جو ہو چکے ہیں ان سے توبہ کی جاوے خلاصہ یہ کہ مقصود روشے^(۴) میں اصلاح اعمال موذنوب^(۵) اور موذنوب کے معنی یہ ہیں کہ گذشتہ سے توبہ کی جائے اور آئندہ بچنے کا عزم کیا جائے لیکن اعمال کی تحصیل اور گناہوں سے بچنا اول تو اکثر لوگوں پر ہمیشہ ہی سے گراں اور ثقیل^(۶) ہے۔

پھر خصوصاً اس زمانہ میں تو اعمال صالحہ لوگوں پر بہت ہی بھاری ہیں چنانچہ بڑی ضروری اعمال، صلوات، صوم، حج، زکوٰۃ ہیں لیکن دیکھا جاتا ہے کہ ان سب کے اندر بے حد سستی کی جاتی ہے بلکہ مصیبت سمجھتے ہیں یہاں تک کہ اخبار میں شائع ہوا تھا کہ نماز نے ترقی کو روک دیا ہے کیونکہ یہ سن کر کہ مسلمان ہو کر پانچ وقت کی نماز پڑھنی پڑے گی اسلام سے بعض آدمی رک جاتے ہیں اس لیے اس کو اسلام سے خارج کر دیا جاوے نعوذ باللہ ان احمقوں سے کوئی پوچھے کہ جس اسلام میں نماز نہیں وہ کیا اسلام ہوا۔ اس بے ہودہ رائے سے معلوم ہوتا ہے کہ ان عقل پرستوں پر نماز

(۱) بالکل توبہ کے قابل نہیں (۲) برے عملوں (۳) گناہوں (۴) چیزیں (۵) اعمال کی اصلاح اور گناہوں کا مٹانا (۶) ناگوار اور بھاری ہے

بہت ہی بیماری ہے۔

احکام دین کو بیماری سمجھنے کی چند مثالیں

ہمارے مدرسہ دیوبند میں ایک طالب علم نووارد آئے تھے منطقیوں کی صحبت میں بہت رہے تھے دین کی مطلق پروا نہ تھی نماز کی پابندی نہ تھی اور یہاں دیوبند میں نماز کا بڑا اہتمام ہے پانچ وقت سب طلبہ پابندی کے ساتھ نماز پڑھتے ہیں تو جب نماز کا وقت آتا ان کو بھی زبردستی لے جاتے ایک روز کھنے لگے کہ حضور ﷺ جو معراج میں تشریف لے گئے تھے وہاں پچاس نمازیں فرض ہوئی تھیں پھر کم ہوتے ہوتے پانچ رہی تھیں معلوم ہوتا ہے کہ دیوبند میں پوری پچاس کی پچاس ہی باقی ہیں معلوم ہوتا ہے کہ نماز ان کو سخت مصیبت معلوم ہوتی تھی حق تعالیٰ بھی فرماتے ہیں انہا لکبیرۃ الا علی الخاشعین^(۱)۔ یعنی بے شک نماز بہت بیماری ہے مگر ان لوگوں پر جو خشوع کرنے والے ہیں اسی واسطے میں تو نمازی کوولی سمجھتا ہوں، حق تعالیٰ کا فضل ہے کہ نماز پابندی کے ساتھ ادا ہوتی ہے۔

علیٰ بذاروزہ کو بہت ثقیل^(۲) سمجھتے ہیں، کانپور میں ایک شخص تھے انہوں نے کبھی روزہ ہی نہیں رکھا میں نے ان سے کہا تو کھنے لگے کہ میں کسی طرح متممل ہی نہیں میں نے کہا کہ امتحان کے لیے ایک تو رکھو چنانچہ رکھا اور پورا ہو گیا تب معلوم ہوا کہ یہ خیال کتنا غلط تھا کہ میں متممل ہی نہیں۔

بعض لوگ حج کا نام سن کر وہاں کی بہت مذمت^(۳) کرتے ہیں کہ وہاں بدو مار ڈالتے ہیں لوٹ لیتے ہیں اور بعض تو گئے بھی نہیں مگر اوروں سے سُن سن کر وہ بھی مذمت کیا کرتے ہیں یہ سب کم ہمتی کی باتیں ہیں میں ان کو قسم دے کر

پوچھتا ہوں کہ کیا ہندوستان میں ایسے واقعات نہیں ہوتے بلکہ اگر وہاں کے مجمع پر نظر کی جائے تو حق تو یہ ہے کہ جس قدر واقعات ہونا چاہیے ان سے بہت کم ہوتے ہیں ہندوستان میں اس کا عشر عشر بھی اگر مجمع ہو جائے تو ہستری واقعات ہو جاتے ہیں بلکہ بغیر مجمع کے بھی راستوں میں واقعات ہو جاتے ہیں ہم یہ نہیں سمجھتے جیسا بعض کہتے ہیں کہ بدوں کو لوٹ مار حلال ہے اس لیے کہ وہ دائی حلیمہ سعد یہ کی اولاد ہیں یہ تو بالکل لغو ہے وہ اگر ایسا کرتے ہیں تو زیادہ گنہگار ہوتے ہیں لیکن یہ ضرور کہیں گے اور تم اس کو یاد رکھو کہ حج کا سفر سفر عشق ہے راہ عشق میں تو سب کچھ پیش آتا ہے بلکہ پیش نہ آنا عجیب ہے دنیا کے محبوب سے ملنے کے لیے کیسی کیسی مسیبتیں پیش آتی ہیں مگر سب گورا کرتے ہیں۔

نسا زو عشق را کج سلامت خوشا رسوائی کوئی ملامت،

عشق کے لیے سلامتی گوشہ مناسب نہیں بلکہ بدنامی کے کوچہ کی رسوائی بہترین چیز ہے۔

عشق مولیٰ کے کم از لیے بود گوی گشتن ہرا اولے بود

اللہ تعالیٰ کا عشق لینے کے عشق سے کب کم ہوتا ہے بلکہ اللہ تعالیٰ کے لیے تو گلی گلی پھر ناجی بہتر ہے)

ایک بزرگ ایسے باہمت تھے کہ انہوں نے ۳۳ حج کیے تھے ایک شخص مولوی منظور احمد صاحب بنگالی تھے مدینہ طیبہ میں رہتے تھے مگر ہر سال حج کیا کرتے تھے اور حج کر کے مدینہ طیبہ لوٹ جاتے تھے حضرت حاجی صاحب نے ان کو دیکھ کر ایک بار یہ شعر پڑھا۔

زہے سعادت آن بندہ کہ کرد نزول گئے بہ بیت خدا گئے بہ بیت رسول ﷺ
 (وہ اللہ تعالیٰ کا بندہ کس قدر خوش نصیب ہے جو کبھی خدا کے گھر میں جا پہنچتا ہے

اور کبھی جناب رسول اللہ ﷺ کے گھر میں)

اور بعضے ایسے بھی ہیں کہ قریب بیت اللہ شریف کے رہتے ہیں اور ان کو اب تک بھی حاضری نصیب نہیں ہوئی ایک صاحب فرماتے تھے کہ ایک بدوی بیس پچیس برس سے مکہ معظمہ آتا تھا اس نے ایک دن پوچھا کہ یہ لوگ اطراف و جوانب^(۱) سے اس کثرت سے یہاں کیوں آتے ہیں اللہ اکبر اس کو اتنی بھی خبر نہیں تھی کہ یہاں کیوں آتے ہیں۔

علیٰ ہذا^(۲) زکوٰۃ میں گرائی ہوتی ہے چالیس ہزار میں سے جب ایک ہزار روپیہ نکلتا ہے تو گراں گذرتا ہے حالانکہ چالیسواں حصہ بہت ہی کم ہے امم سابقہ پر جو تھائی حصہ مال کا فرض تھا یہ حق تعالیٰ کا فضل ہے کہ چالیسواں حصہ ہی فرض کیا گیا یہ بھی لوگوں پر بیماری ہے۔

احکام دین سہرا پارِ رحمت میں

آج کل کے نو تعلیم یافتہ اس فکر میں ہیں کہ احکام شرعیہ مہلای عقل کے موافق ہوتے ہیں واللہ خدا تعالیٰ کی بڑی رحمت ہے کہ عقل کے فتوے پر حکم شرعی نہیں ہے عقل تو یوں چاہتی ہے کہ اگر کسی کے پاس چالیس ہزار روپیہ ہو تو ۳۹ ہزار بلکہ زیادہ زکوٰۃ میں دیا جائے اور ایک ہزار خود رکھا جائے اس لیے کہ دنیا میں ہم دیکھتے ہیں کہ غرباء مستحقین زکوٰۃ کی تعداد زیادہ ہے اور اغنیاء کی کم ہے اور ادھر یہ ثابت ہے کہ بنی آدم اعضائے یک دیگر اند^(۳) اور نیز مساواة بین الاقوام^(۴) آج کل کے اصول عقلیہ سے ہے تو ایک شخص کو کوئی حق اس بات کا

(۱) ارد گرد سے (۲) اسی طرح (۳) سب آدمی ایک دوسرے کے لیے مثل اعضاء کے ہیں (۴) قوموں میں

نہیں ہے کہ اس کے پاس ۳۰ ہزار روپیہ ہوں اور دوسرا نان شبینہ^{۱۱} کو محتاج ہو پس یہ رحمت نہیں تو کیا ہے ایک ہزار زکوٰۃ کے واجب ہوئے اور ۳۹ ہزار رکھنے کی اس کو اجازت ہوتی اگر کوئی کہے کہ جب یہ عقل کا مقتضا تھا تو شریعت نے اس کا کیوں اعتبار نہیں کیا احکام شرعیہ عقل کے خلاف ہیں جواب یہ ہے کہ اگر عقل کے فتوے کے موافق زکوٰۃ میں حکم ہوتا تو اس میں تمدن^{۱۲} محفوظ نہ رہتا اس لیے کہ سب یکساں حالت میں ہوتے اگر کسی کو کوئی کام پیش آتا اور مزدور کی ضرورت ہوتی تو کہاں سے آتا، خدمت گار کہاں سے ملتا۔ حجام، دھوبی، نانی بھنگی کے کام کون کرتا غرضیکہ یہ سب کام اگلے رہتے اور زندہ گی گزارنا مشکل ہوتا۔ اس سے آپ کو شریعت کی خوبی معلوم ہوتی ہوگی کہ اس کے احکام کتنے مصلح اور حکم پر مبنی ہیں۔ خلاصہ یہ کہ شریعت جو ہمدردی کرتی ہے وہ آپ کی عقل نہیں کر سکتی حاصل یہ کہ جس قدر احکام شرعیہ میں سب کے اندر لوگوں کو گرانی ہوتی ہے۔

ترک افعال میں گرانی

اور جو احکام کرنے کے ہیں ان میں گرانی ہو تو زیادہ تعجب نہیں ہے جن امور^{۱۳} سے منع کیا گیا ہے ان میں بھی گرانی ہوتی ہے حالانکہ ترک فعل سے اسل^{۱۴} ہے فعل میں تو ایک کام کا کرنا ہوتا ہے اور ترک میں کیا مشقت ہے بلکہ سہولت ہونا چاہیے دیکھئے ایک ادنیٰ سی^{۱۵} شے غیبت ہے کہ بجز^{۱۶} مضرت کے اس میں اور کچھ نہیں اور گناہوں میں تو کچھ حظ^{۱۷} یا نفع دنیوی^{۱۸} بھی مرگب^{۱۹} کے زعم میں ہوتا ہے اور اس میں تو کچھ بھی نہیں ہے لیکن ہم لوگوں

(۱) ایک وقت کی روٹی کا بھی متان ہو (۲) مشرت (۳) جن کاموں سے منع کیا گیا (۴) انا کہ لہی کام کو چھوڑنا کرنے سے زیادہ آسان ہے (۵) چھوٹی سی چیز (۶) سوائے نقصان کے (۷) اور (۸) دسا کا ہندہ (۹) فعل کرنے والے کے خیال میں

سے یہ نہیں چھوٹی غرضیکہ احکام شرعیہ خواہ متعلق فعل کے ہوں یا ترک^{۱۱} کے سب میں لوگوں کو گرانی ہوتی ہے اور جب ایک ایک فعل اور ایک ایک ترک بھی گراں ہے تو جب کہ پچاس عمل کرنے کے ہوں اور پچاس نہ کرنے کے جیسے احکام کی اب موجودہ حالت ہے تو سو مشتتیں ہوئیں سن کر بھی جی گھبرا جاوے گا کہ میاں یہ تو بڑی مصیبت آپڑی کہ یہ کام کروو نہ کرو سخت الجھن اور دشواری ہے کوئی میاں فلسفی بتلائے تو صحیح کہ یہ معہ کس طرح حل ہو اور یہ دشوار کس طرح سہل^{۱۲} ہو اگر تمام فلاسفہ قدیم و جدید^{۱۳} جمع ہو کر سوچیں تو ہرگز کوئی طریقہ ایسا نہیں نکال سکتے جس سے پہچدگی اور یہ گلہڑے کھلے اور اگر کوئی سوچ بچار کر کوئی طریقہ نکالے بھی تو وہ سہل نہ ہوگا۔

گناہوں سے بچنے اور نیکی کرنے کی آسان ترکیب

حق تعالیٰ شانہ نے اپنے بندوں کی اس مشقت اور اس الجھن کو دفع^{۱۴} کرنے کے لیے ایک طریقہ نہایت مختصر لفظوں میں ارشاد فرمایا ہے۔ اس آیت کریمہ میں جو میں نے تلاوت کی ہے اسی طریقہ کا بیان ہے یہ حاصل ہے اس تقریر کا اجمالاً اور تفصیل اس اجمال کی یہ ہے کہ اول ثابت ہو چکا ہے کہ دو شے مقصود ہیں اعمال صالحہ کا حاصل کرنا اور محو ذنوب^{۱۵} اور ان میں بھی گرانی اس کی سہولت کے لیے دو طریق ارشاد فرمائے ہیں کہ ان کو اختیار کر لو تو وہ دو چیزیں جو بڑی مشقت کی تھیں وہ آسان ہو جائیں گی۔ ان میں سے ایک اتقوا اللہ ہے اور دوسرے قولو قولاً سدیداً ہے یعنی اللہ سے ڈرو اور بات ٹھیک کہو اس پر دو شے مرتب فرمائی

(۱۱) شریعت کے کام ہاے کرنے سے متعلق ہوں یا نہ کرنے سے (۲) آسان (۳) نے ہرانے فلسفی

(۳) اور کرنے کے لیے (۵) گناہوں کا مٹانا

ہیں يصلح لکم اعمالکم و يغفر لکم ذنوبکم یعنی اگر تم ان دو باتوں کو اختیار کر لو گے تو اللہ تعالیٰ تمہارے اعمال کی اصلاح فرمادیں گے اور تمہارے گناہ بخش دیں گے اور ان ہی میں تم کو گرائی تھی جس کا اوپر بیان ہوا۔ حاصل یہ کہ تقویٰ جس کا ترجمہ خدا کا خوف ہے فعل قلب کا ہے اور کتنا فعل زبان کا ہے خلاصہ طریق کا یہ ہوا کہ دل اور زبان کو تم درست کر لو باقی سب کام ہم کر دیں گے قلب ایک شے ہے اس کے متعلق صرف ایک شے بتلائی ہے کچھ جھگڑے کی بات نہیں ہے ایک نہایت مختصر کام فرمایا کہ اللہ تعالیٰ کا ڈر پیدا کر لو جیسے کسی شخص سے کہا جاوے کہ یہ پچاس گاڑیاں ہیں ان کو ایک دم سے چلو اور وہ سخت پریشان ہو کہ میں کس طرح چلوں یہ تو سخت مشکل ہے پھر اس کو طریق ایک بتلایا جاوے کہ اسی میں انجن گادو سب گاڑیاں خود بنو چل پڑیں گے واللہ ایسی بے نظیر تعلیم ہے کہ کوئی حکیم کوئی فلسفی کوئی عاقل مثل نہیں لاسکتا اور کیوں نہ ہو وہ ایک مطب ہے ایسی ذات پاک کا جو انسان کے رگ پٹھوں کے ریشہ ریشہ سے واقف ہے اس لیے اس کی حالت کو دیکھ کر حلقن تبویز کیا ہے۔

دل مرکز افعال ہے اس کی اصلاح کا طریقہ

اب دیکھنا چاہیے کہ ان دونوں چیزوں کو اصلاح اعمال اور موذنب^(۱) میں دخل ہے یا نہیں تو بعد تامل^(۲) یہ بات معلوم ہوتی ہے کہ ہمارے افعال کی ترتیب یوں ہے کہ اول قلب سے ارادہ پیدا ہوتا ہے اس کے بعد صدور ہوتا ہے گویا انجن قلب^(۳) ہے تو اگر قلب درست ہو گیا تو سب کچھ درست ہو جائے گا بلکہ اگر غور سے دیکھا جاوے تو یہ دنیا کا سارا جہاز اور تمام بکھیرے سب کے سب

(۱) گناہوں کے مٹانے میں (۲) غور کرنے کے بعد (۳) دل

قلب ہی کے خیال پر چل رہے ہیں یہ پہاڑ کی برابر عمارتیں یہ ہرے بھرے باغ یہ
 طرح طرح کے سامان سب کا انہن خیال ہی ہے اسی واسطے تو حدیث میں آیا ہے کہ
 ان فی الجسد مضغۃ اذا صلح صلح الجسد کلہ واذا فسد فسد الجسد کلہ
 یعنی آدمی کے جسم میں ایک گوشت کا ٹکڑا جب وہ درست ہوتا ہے تو تمام جسم
 درست ہو جاتا ہے اور جب وہ بگڑتا ہے تو تمام جسم بگڑ جاتا ہے اور یہ مسئلہ طبعی
 قاعدہ سے بھی درست ہے اس لیے کہ امراض قلب^(۱) تمام امراض میں بہت
 سخت ہیں اگر قلب صحیح اور قوی ہے تو اور امراض کو طبیعت خود دفع کر دیتی ہے
 اور اگر قلب میں ضعف^(۲) اور مرض ہے تو اول جسد^(۳) کتنا ہی قوی ہو سب بیکار
 ہے جب یہ بات ثابت ہو گئی کہ قلب کی درستی سے تمام اعمال کی درستی ہوتی
 ہے تو قلب کی درستی کس سے ہو؟ تو ہم دیکھتے ہیں کہ قلب کے بھی بہت سے
 افعال ہیں تو اگر حق تعالیٰ تمام افعال کا حکم فرمادیتے یا اجمالاً یہ فرمادیتے کہ اپنے قلب
 کو درست کرو تو اس صورت میں بھی نفس کو ایک مشقت ہوتی کہ قلب کو کس
 طرح درست کریں کیا رحمت ہے کہ قلب کے تمام افعال میں سے صرف ایک
 مختصر سی بات فرمائی کہ صرف ہمارا خوف اختیار کر لو باقی سب ہم درست کر دیں
 گے اور وجہ یہ ہے کہ ہم دیکھتے ہیں کہ حاکم کا اگر ڈر دل میں بیٹھ جاتا ہے تو اس کی
 مخالفت پر جرات نہیں ہوتی اسی طرح اگر خدا تعالیٰ کا خوف کسی کے دل پر بیٹھ
 جائے تو اس سے گناہ نہ ہوں گے اور اعمال کی اصلاح ہو جاوے گی اور گذشتہ سے
 توبہ اور آئندہ کے لیے عزم ترک^(۴) بھی کرے گا یہ مموذ نوب^(۵) جو آپس معلوم
 ہو گیا کہ تقویٰ کو اصلاح اعمال و مموذ نوب میں پورا دخل ہے اور تقویٰ اصلاح اعمال
 کے لیے بمسزکہ علت تامہ کے ہے۔

(۱) دل کے امراض (۲) کمزوری (۳) جسم (۴) گناہ چھوڑنے کا ہنر عام بھی کہتا (۵) یہ گناہوں کا مٹانا ہوا

مواع تقویٰ

اب اس کے بعد سمجھنا چاہیے کہ بر شے کے لیے کچھ مواع ہوتے ہیں اور کچھ ذرائع اس کی تحصیل کے ہوتے ہیں اسی طرح خوف کے لیے مواع بھی ہیں اور ذرائع کی تحصیل کے بھی مواع کو بیان کیا جاتا ہے اور طریقہ تحصیل آخر میں بیان کیا جاویگا تو سمجھنا چاہیے کہ خوف سے روکنے والی صرف دو چیزیں اول تو عدم ایمان دوسرے تسویل شیطانی "عدم ایمان" تو ظاہر ہے کہ بفضلہ تعالیٰ یہاں نہیں ہے اس لیے اس کے متعلق تو کچھ کلام کرنا ضروری نہیں البتہ تسویل شیطانی میں ابتلائے عام ہو رہا ہے اس کو بیان کیا جاتا ہے کہ شیطان نے سب کو یہ پٹی پڑھا رکھی ہے کہ میاں جو کچھ کرنا ہے کر لو اللہ تعالیٰ بڑا غفور الرحیم ہے آخر میں تو یہ کر لیں گے سب بخش دیں گے۔ چنانچہ ارشاد بھی ہے۔

قل یا عبادی الذین اسرفوا علی انفسہم لاتنقنطوا من رحمة اللہ ان

اللہ یغفر الذنوب جمیعاً انہ هو الغفور الرحیم.

تو سن لیجیے کہ حق تعالیٰ بیشک غفور الرحیم ہے لیکن غفور الرحیم کے وہ معنی نہیں ہیں جو یہ لوگ سمجھتے ہیں بلکہ غفور الرحیم کے معنی یہ ہیں کہ جو لوگ نافرمانیاں کر چکے ہیں اور نادم ہیں لیکن ان کو یہ تردد ہوتا ہے کہ آئندہ کے لیے تو خیر یہ تدبیر ہے کہ گناہ نہ کریں لیکن گذشتہ کر توت کی اصلاح کیسے ہو تو ان کے لیے فرماتے ہیں کہ اللہ تعالیٰ گذشتہ گناہوں کو بخشے والا ہے چنانچہ شان نزول میں اسی خیال کے جواب میں نازل ہونا اس آیت کا مصرحاً^{۳۱} مذکور ہے پس یہ آیت گناہان ماضی کے لیے ہے نہ یہ کہ آئندہ کے لیے بھی گناہ کی اجازت دے رہے ہیں اب لوگ مستقبل کے لیے بھی اسی آیت کو اپنا متمسک^{۳۲} بناتے ہیں یہ صراحت غلطی ہے یاد رکھو

(۱۱) سچائی دعو کہ (۱۲) ایمان کا نہ ہونا (۱۳) واضح طور پر (۱۴) اسی آیت سے دلیل پڑتے ہیں

کہ توبہ کی مثال مرہم کی سی ہے اور گناہ کی مثال آگ کی سی ہے مرہم تو اس لیے ہے کہ اتفاق سے اگر جل جاوے تو مرہم لگا دیا جاوے اس لیے نہیں ہے کہ اس اعتماد پر کہ ہمارے پاس مرہم ہے آگ میں گھسا کریں جس شخص کے پاس نمک سلیمانی ہو اس کو یہ کب روا ہے کہ جان جان کر بت ساکھایا کرے نمک سلیمانی تو اس واسطے ہے کہ اگر اتفاق سے بت کھایا جائے تو نمک سلیمانی کھایا جاوے اس سے مضمر ہو جاوے گا اور ایسا کرے گا تو ایک روز جان سے ماتہ دھوئے گا۔ اسی طرح جو شخص توبہ کے اعتماد پر گناہ کرتا ہے گا ایک دن عجب نہیں وہ ایمان سے ہاتھ دھوئیے غصیکہ توبہ کے جہر و گناہ کرنا بہت حماقت ہے۔

زبان کے گناہ سب اعضاء سے زائد ہیں

اس تمام تر تقریر سے معلوم ہو گیا ہو گا کہ طریقہ اسئلن اسمال و مومذ نوب کا فقط اتنا ہی ہے کہ اللہ تعالیٰ کا خوف پیدا کر لو تو اسی سے تمام اعمال درست ہو جاویں گے اور زبان کی درستی بھی اگرچہ اس میں داخل ہے مگر پھر زبان کی درستی کو استقوالا طریقہ کا جزو کیوں بنایا گیا اس میں کیا راز ہے پس بجائے اتقواللہ و قولوا قولاً سدیداً کے یوں فرماتے یا ایہا الذین آمنوا اتقوا اللہ یسدد لکم لسانکم و یصلح لکم اعمالکم الخ یوں نہیں فرمایا بلکہ و قولوا قولاً سدیداً کا اتقواللہ پر عطف کیا اور اس کو مستقل طریقہ قرار دیا تو وجہ اس کی یہ ہے کہ اعمال بہت سے ہیں ایک وہ جو ہاتھ پاؤں آنکھ وغیرہ سے ہوتے ہیں ایک وہ جو زبان سے ہوتے ہیں اور ان دونوں قسموں میں کسی قسم کا تفاوت^{۱۲} ہے۔

ایک یہ کہ سوائے لسان^{۱۳} کے ور سب جو اعضاء^{۱۴} عمل کرنے سے

تک جاتے ہیں پاؤں تک جاتا ہے کثرت سے چلنے سے، ہاتھ تک جاتا ہے ان اعمال سے جو ہاتھ سے کیے جاتے ہیں آنکھ تک جاتی ہے زیادہ دیکھنے سے۔
 مگر یہ لسان بولنے سے نہیں ٹھکتی اگر لاکھ برس تک بک بک کرو تو ہرگز نہ ٹھکے گی۔ یہ بات دوسری ہے کہ بکثرت بولنے سے دل کے اندر بے رونق سی پیدا ہو کر بولنے سے نفرت ہو جاوے لیکن زبان کو فی نفسہ کوئی تکان نہ ہوگا اس سے معلوم ہوا کہ لسانی اعمال سب جوارج کے اعمال سے عدد میں زیادہ ہوں گے پس گناہ بھی اس سے زیادہ ہوں گے۔

زبان ظاہر بدن بھی اور باطن بدن بھی

ایک تو یہ تفاوت ہوا دوسرے یہ کہ زبان مثل برزخ^{۱۱} کے بے درمیان قلب و جوارج^{۱۲} کے قلب سے بھی اس کو مشابہت ہے اور جوارج ہے بھی اور یہ مشابہت حلقی بھی ہے اور باطنی بھی حلقی یہ کہ قلب بالکل منفی و مستور^{۱۳} ہے اور جوارج بالکل ظاہر^{۱۴} اور زبان مستور من وجہ و کشوف من وجہ^{۱۵} ہے چنانچہ شارع^{۱۶} نے بھی اس کا اعتبار کیا ہے کہ صائم^{۱۷} اگر منہ میں کوئی چیز لے کر بیٹھ جائے روزہ نہیں ٹوٹتا اس میں کے کشوف^{۱۸} ہونے کا اعتبار کیا گویا جوف^{۱۹} میں وہ چیز نہیں گئی اور اگر تموک نکلے تو بھی روزہ نہیں ٹوٹتا اس میں مستور^{۲۰} ہونے کا اعتبار کیا گویا جوف سے جوف^{۲۱} میں ایک چیز چلی گئی اور

(۱) جیسے قبر عالم برزخ ہے کہ دنیا اور آخرت کے درمیان کا زمانہ ہے (۲) دل اور اعصاب (۳) بالکل پوشیدہ (۴) اور اعصاب بالکل ظاہر (۵) اور زبان ایک اعتبار سے پوشیدہ اور ایک اعتبار سے ظاہر (۶) شریعت نافذ کرنے والے یعنی اللہ تعالیٰ (۷) روزہ دار (۸) اس میں ظاہر ہونے کا (۹) گویا منہ میں وہ چیز گئی (۱۰) پوشیدہ ہونے (۱۱) گویا حلق کے اندر ہی ایک چیز سے جیسے رگوں میں اور مہدہ کی نالیوں میں غذا گھومتی رہتی ہے اس سے روزہ نہیں ٹوٹتا روزہ تو باہر سے کوئی چیز حلق میں جائے تو ٹوٹتا ہے تو یہاں شریعت نے روزہ دار کے لئے اس کا حصہ شمار کر کے اس پر روزہ نہ ٹوٹنے کا حکم لگایا ہے

غسل میں کھلی کرنا فرض ہوا یہ مکشوف^{۱۱} ہونے کا اعتبار فرمایا اور باطنی مشابہت یہ ہے کہ جیسے قلب کی اصلاح سے تمام بدن کی اصلاح ہوتی ہے اسی طرح زبان کی اصلاح سے تمام اعمال جوارح کی اصلاح ہو جاتی ہے جو شخص ساکت ہو کر بیٹھ جاوے اس کے ہاتھ سے نہ ظلم ہوگا نہ زیادتی ہوگی نہ کسی سے لڑائی ہوگی نہ تکرار ہوگا اس لیے زبان چلانے ہی سے نوبت ہاتھ پاؤں تک پہنچتی ہے ان سب سے حدیث کی بھی تنویر ہوگئی اذا اصبح ابن ادم فان الاعضاء كلها تكفر اللسان فتقول ايق الله فينا نانا نحن بك فان استقمنا وان اعوججت اعوججتا یعنی جس وقت ابن آدم صبح کرتا ہے تو اس کے تمام اعضاء زبان کو قسم دیتے ہیں اور کہتے ہیں کہ (اے زبان) ہمارے بارے میں اللہ سے ڈر کیونکہ ہم تیرے ساتھ ہیں پس اگر تو راست ہوگی تو ہم سب راست رہیں گے اور اگر توجھ ہوگی ہم سب کج ہو جائیں گے۔

زبان قلب کی معتبر ہے

تیسرا تفاوت دیگر جوارح اور لسان میں یہ ہے کہ زبان قلب کی معتبر^{۱۲} ہے زبان سے جو کچھ کہا جاتا ہے اس سے پوری حالت قلب کی معلوم ہو جاتی ہے اور اگر ساکت رہے تو کچھ حال معلوم نہ ہوگا کہ یہ شخص کیسا ہے زبان ہی سے معلوم ہوتا ہے کہ یہ شخص متواضع ہے یا متکبر ہے قانع ہے یا حریص عاقل ہے یا احمق دشمن ہے یا دوست خیر خواہ ہے یا بد خواہ بخلاف ہاتھ پاؤں کے سب شہ

(۱۱) اور غسل میں جب کھلی کریکا تو منہ میں پانی جائیگا تو اگر منہ اندر کا حصہ سے یعنی داخل جسم سے تو اس میں پانی ہا کر روزہ ٹوٹتا چاہیے لیکن روزہ نہیں ٹوٹے گا اس جگہ شہریت نے اس کو ظاہر میں شمار کیا ہے جیسے جسم و ہاتھ پر پانی ڈالنے سے روزہ نہیں ٹوٹتا ایسے ہی کھلی کرنے سے بھی نہیں ٹوٹتا جب تک حلق سے بچے نہ آئے ہائے (۲) دل کی مراد کو ظاہر کرنے والی

ہو سکتا ہے ایک ہی طرح کا فعل ہاتھ پاؤں سے دوست دشمن سے صادر ہو سکتا ہے مثلاً قتل واقع ہوا تو اس سے یہ فیصلہ نہیں کر سکتے یہ کہ قاتل دشمن ہی تھا۔ ممکن ہے کہ دوست ہو اور وہ کسی اور کو قتل کرنا چاہتا ہو اور ہاتھ چوک گیا ہو چنانچہ ایک جگہ کا واقعہ ہے کہ ایک بھائی نے بددوق چلائی دوسرے بھائی کی آنکھ میں ایک چمردہ جالکا اسی طرح سے مار پیٹ کبھی عداوت^(۱) سے ہوتی ہے کبھی تادرب^(۲) کے لیے ہوتی ہے غرض ایک شیخ^(۳) متعین کرنے کے لیے خارجی قرآن کی ضرورت ہوتی ہے۔ خلاف لسان کے کہ یہ پوری ناسب قلب کی ہے۔

زبان کو تمام اعمال صالحہ میں دخل ہے

چوتھا تفاوت^(۴) یہ ہے کہ تعلقات دو قسم کے ہیں ایک اپنے نفس کے ساتھ دوسرے غیروں کے ساتھ جو تعلق اخوت محبت عداوت^(۵) کا ہوگا وہ بدولت زبان^(۶) کے ہوگا اور یہ ظاہر ہے کہ اعمال صالحہ میں ہم کو دوسروں کی امداد کی ضرورت ہے بغیر دوسروں کی امداد کے ہم رکعت تک نہیں پڑھ سکتے اس لیے کہ نماز کا طریقہ ہم کو کسی نے بتلایا ہوگا اس لیے ہم نماز پڑھتے ہیں قرآن شریف کسی نے پڑھایا اس لیے ہم پڑھتے ہیں روزہ کی فرضیت اور اس کی تاکید اور اس کی مامیت کسی نے بتائی اس لیے روزہ رکھتے ہیں علیٰ ہذا تمام اعمال صالحہ اور ان بتلانے سکھانے والوں نے بلا تعلق تو بتلایا نہیں اور وہ تعلق پیدا ہوا ہے لسان سے اور نیز تعلیم بھی ہم کو بذریعہ لسان کے کی گئی ہے تو اس اعتبار سے لسان کو تمام اعمال صالحہ میں داخل ہوا گویا یہ تمام اعمال صالحہ بدولت اس لسان ہی کے ہم سے

(۱) دشمنی (۲) ادب سکھانے کے لیے (۳) ایک جانب (۴) فوق (۵) بھائی چاڑھی محبت اور دشمنی

(۶) زبانی دوسرے

صادر ہوتے ہیں جبکہ دیگر جوارح اور لسان میں اس قدر تفاوت ہوئے اور لسان کو اعمال صالحہ کے وجود میں ایک دخل عظیم ہوا اس لیے حق تعالیٰ شانہ نے اس کو مستقل جزو طریقہ اصلاح کا بنادیا اگرچہ تقویٰ سے جو درستی ہوگی درستی لسان بھی اس کا فرد عظیم ہے۔

خلاصہ و عوظ

خلاصہ یہ کہ ہمارے ذمہ دو کام ہوئے ایک خدا کا خوف دوسرے زبان کی اصلاح ان دونوں کے جمع ہونے سے آئندہ کے لیے اعمال کی اصلاح ہوگی اور گذشتہ گناہ معاف ہو جائیں گے۔

اور یصلح کی نسبت جو اپنی طرف فرمائی حالانکہ بظاہر اصلاح اعمال کام عبد کا ہے تو وجہ اس کی یہ اشارہ ہے کہ ہم کو اپنے اوپر نظر نہ ہونا چاہیے اور یہ نہ سمجھیں کہ یہ کام ہم نے کیا ہے اس لیے فرماتے ہیں کہ ناز مت کرو جو کچھ کرتے ہیں ہم کرتے ہیں اور خیر اگر کچھ ہمارے اختیار میں بھی ہے تو یہ ہے کہ مثلاً ہم نماز پڑھتے ہیں لیکن پوری درستی جو مضموم ہے یصلح کا یعنی یہ کہ جیسے چاہیے اس طرح کی نماز پڑھنا اور قلب کا اس میں حاضر ہونا یہ سب خدا کی طرف سے ہے اور اس نسبت میں ایک اور نکتہ ہے وہ یہ کہ گویا فرماتے ہیں کہ یہ اعمال تو تم نے کر لیے لیکن ہم اس کی اصلاح کر کے فرشتوں کی معرفت پیش کرادیں گے جیسے بچے سے کہا کرتے ہیں کہ یہ شے اٹھا لو اور وہ اٹھا نہیں سکتا تو خود اٹھاتے ہیں اور اس کا ہاتھ بھی لگوا لیتے ہیں اور اٹھانے کی نسبت ان کی طرف کرتے ہیں اور اس پر انعام دیتے ہیں ایسی ہی ہمارا نماز روزہ ہے کہ خود توفیق دیتے ہیں خود رکھواتے ہیں اور خود ہی

انعام عطا فرماتے ہیں۔ اللہ اکبر کس قدر رحمت ہے اور دوسری شے جو اتقواللہ^{۱۱} لٹخ پر مرتب فرمائی وہ یغفر لکم ذنوبکم^{۱۲} ہے بظاہر تو یہ معلوم ہوتا ہے کہ بجائے یغفر لکم ذنوبکم کے یغفبکم ذنوبکم فرماتے یعنی تم کو گناہوں سے بچالیں گے یہ نہیں فرمایا اس لیے کہ گناہوں سے بچانا تو یصلح لکم میں آچکا ہے ذنوب ماضیہ باقی تھی ان کی نسبت فرمایا کہ ان کی بھی فکر نہ کرو ان کو بھی اللہ تعالیٰ موم^{۱۳} فرمادیں گے۔

تقویٰ کے حصول کا مخصوص گر

اب میں آپ کو خوف (کہ جس سے تمام اعمال درست ہو جاتے ہیں) اس کے حاصل ہونے کا طریقہ بتلاتا ہوں اور وہ طریقہ گویا ایک گر ہے اور میرے تمام وعظ کا گویا خلاصہ ہے اور وہ اپنی طرف سے نہیں کہتا بلکہ وہ بھی حق تعالیٰ ہی کا ارشاد ہے وہ یہ ہے ولتنتظر نفس ما قدمت لغد یعنی فکر آخرت کیا کرو اور فکر آخرت کا طریقہ یہ ہے کہ ایک وقت مقرر کر لو مثلاً سوتے وقت روزمرہ بلا ناغہ بیٹھ کر سوچا کرو کہ معاد کیا ہے اور مر کر ہم کو کیا پیش آنے والا ہے مرنے سے لیکر جنت میں داخل ہونے تک جو واقعات ہونے والے ہیں سب کو سوچا کرو کہ ایک دن وہ آسینا کہ میرا اس دار فانی سے کوچ ہوگا سب سامان مال اسباب، باغ، نوکر چاکر، اولاد بیٹا بیٹی، ماں، باپ، بہائی، خویش، اقارب، دوست، دشمن سب یہیں رہ جاویں گے میں تن تنہا سب کو چھوڑ کر قبر کے گڑھے میں جالیٹوں گا اور وہاں دو فرشتے آویں گے اگر میرے دن بھلے میں تو اچھی صورت میں ورنہ خدا نخواستہ ڈراونی صورت میں نہایت ہولناک آواز سے آکر سوالات کریں گے پس اسے نفس اس

وقت کوئی تیرا مددگار نہ ہوگا تیرے اعمال ہی وہاں کام آویں گے اگر سوالات کے جواب درست ہو گئے سبحان اللہ جنت کی طرف کی کھڑکی کھل جاویں گی اور اگر خدا نخواستہ امتحان میں ناکام رہا حفرة من حفرة النار^{۱۱} ہوگی اس کے تو قبر سے اٹھایا جائیگا اور نامہ اعمال اڑائے جاویں گے حساب کتاب کے لیے پیش کیا جاویگا، پل صراط پر چلنا ہوگا اسے نفس تو کس دھوکہ میں ہے اور ان سب واقعات پر تیرا ایمان ہے اور یقیناً جانتا ہے کہ یہ ہو کر میں گے پھر کیوں غفلت ہے اور کس وجہ سے گناہوں کے اندر دلیری ہے کیا دنیا میں ہمیشہ رہنا ہے اسے نفس تو جی اپنا غمخوار بن اگر تو اپنی غمخواری نہ کرے گا تو تجھ سے زیادہ کون تیرا خیر خواہ ہوگا اسی طرح گھنٹہ ڈیڑھ گھنٹہ روزانہ ان واقعات کو تفصیل سے سوچا کرے یہ دعویٰ سے کہتا ہوں کہ انشاء اللہ چند ہی روز کے بعد دیکھو گے کہ خوف پیدا ہو گیا اور خوف پیدا ہونے کے بعد آپ کو ماضی سے توبہ کی فکر ہوگی اور آئندہ کے لیے اطاعت کی توفیق ہوگی اس وقت آپ کو مشاہدہ ہوگا **اللہو اللہ** پر کیسے اصلاح اعمال و مومذنوب مرتب ہو گئے آگے فرماتے ہیں و من يطع الله ورسوله فقد فاز فوزاً عظيماً یعنی جو شخص اللہ و رسول ﷺ کی اطاعت کرے وہ بیشک بڑی کامیابی کو پہنچا بطبع میں اشارہ ہے کہ جو شخص خوشی سے کہنا مانے اس لیے کہ یہ طلوع سے مشتق ہے اور خوشی سے کہنا ماننا بدون محبت اللہ و رسول صلی اللہ علیہ وسلم کے نہیں ہوتا۔

اور اللہ کی محبت کے حاصل ہونے کا طریقہ اللہ تعالیٰ کی نعمتوں کا یاد کرنا ہے اس کے لیے بھی ایک وقت مقرر کر کے سوچا کرو کہ ہم پر اللہ تعالیٰ کی کس قدر نعمتیں ہیں چند روز کے بعد آپ کو مشاہدہ ہوگا کہ ہم سر تا سر عنایات اور

نعمتوں میں غرق ہیں اس سے آپ کے قلب میں حق تعالیٰ کی محبت اور اپنی
 ناکارگی اور تقصیر جاگزیں ہوگی اور جناب رسول اللہ ﷺ کو بطبع کا تعلق آپ سے
 بھی ہے آپ کے ساتھ محبت کا طریقہ بھی یہی ہے کہ حضور ﷺ نے جو ہمارے
 لیے مشقتیں اٹھائیں اور اپنی امت پر شفقت فرمائی اس کو سوچا کرو جب محبت پیدا
 ہوگی۔ اطاعت خوشی سے ہوگی اور ہر محبت ہوگی اور پہلے جو طریقہ بیان کیا اس سے
 خوف ہوگا یہ دونوں شے آپ کے دین دنیا دونوں درست کر دیں گے اور بڑی
 کامیابی سے یہی مراد ہے اب اللہ تعالیٰ سے دعا کرنا چاہیے کہ حق تعالیٰ ہم کو اصلاح
 اعمال کی توفیق عطا فرماویں و صلی اللہ تعالیٰ علیٰ خیر خلقہ محمدا وآلہ
 واصحابہ اجمعین. والسلام

ناظرین! آپ سے استدعا ہے کہ جامع وعظ بذا اور عبد المنان کے لیے بھی
 دعا کے حسن خاتمہ فرماویں^(۱)

تاریخ تحریر ۱۵ شوال سنہ ۱۳۳۰ھ فقط

تمت بالخیر

درود لامتناہی:
بِسْمِ اللّٰهِ الرَّحْمٰنِ الرَّحِیْمِ

يَا رَبِّ صَلِّ وَسَلِّمْ مُضْعِفًا أَبَدًا عَلَى النَّبِيِّ كَمَا كَانَتْ لَكَ الْكَلِمُ
ترجمہ:

یا اللہ حضور ﷺ پر اپنے کلمات کی بھرتہ درود و سلام نازل فرما دو گنا درود گنا ہمیشہ:
معنی اس شعر کے یہ ہیں کہ اے اللہ حضور ﷺ پر اپنے کلمات کے بقدر درود
شریف نازل فرما اللہ تعالیٰ اپنے کلمات کے بارے میں قرآن حکیم میں فرماتے ہیں۔
"قل لو كان البحر مدادا لكلمت ربى لنفدت البحر قبل ان تنفد كلمت ربى
ولو جئنا بمثله مداداً . الكهف آیت ۱۰۹"

ترجمہ: کھد بیٹے اگر ہو سمندر سیاہی باتیں لکھنے کیلئے میرے رب کی تو ختم
ہو جائے سمندر پیشتر اسکے کہ ختم ہوں باتیں میرے رب کی اور اگرچہ ہم نے
آئیں ایسا ہی اور (سمندر) مدد کیلئے۔ ایک دوسری آیت میں یوں ارشاد فرمایا:-
"ولو ان مافی الارض من شجرة اقلام والبحر يمده من بعده سبعة ابحر
ما نفدت كلمت الله ان الله عزيز حكيم"

ترجمہ: اور جو کچھ زمین میں ہیں درخت و قلمیں ہو جائیں اور سمندر (سیاہی) کہ
مدد کریں اسکی اسکے ساتھ سات سمندر اور بھی تو بھی نہ ختم ہوں کلمات الہی بیشک
اللہ بڑا غالب حکمت والا ہے۔ لقمن آیت ۷۷

تو مطلب اب یہ ہوا کہ اپنے ان الہیاتی کلمات کی بھرتہ حضور ﷺ پر درود و سلام
نازل فرما اور وہ بھی مضعفا یعنی دو گنا در دو گنا کہ دو اسے دو گنا ہزار اسکا دو گنا آٹھ اور
اسکا دو گنا سولہ اور اسکا دو گنا بتیس اس حساب سے اس میں اضافہ کرتے رہیں الی غیر
الہیاتیہ۔ اور پھر وہ بھی ابداً یعنی ہمیشہ ہمیشہ۔ تو گویا اس ایک شعر میں اللہ پاک سے
یوں کہا جا رہا ہے۔ حضور ﷺ پر میری طرف سے الہیاتی درود ہمیشہ بھیجتے رہے۔

مجدد ملتِ حکیم الامت حضرت مولانا اشرف علی تھانوی نور اللہ مرقدہ کا

ارشاد گرامی

علماء کی خدمت مسلمانوں کے ذمہ فرض ہے: اور آپ کے ذمہ ان کی خدمت ضروری بھی ہے کیونکہ وہ آپ ہی کے کام میں لگے ہوئے ہیں۔ دین کی حفاظت سب مسلمانوں کے ذمہ فرض ہے تو یہ سب مسلمانوں کا کام ہے، جو لوگ علمِ دین کی تعلیم و تعلم میں لگے ہوئے ہیں وہ سب مسلمانوں کی طرف سے فرض کفایہ کو ادا کر رہے ہیں اگر یہ لوگ پڑھنا پڑھانا چھوڑ دیں تو پھر یہ کام ہر شخص پر فرض ہو جائے، اور اگر کسی نے بھی اس کو انجام نہ دیا تو سب گناہگار ہوں گے، پس یہ تو ثابت ہو گیا کہ جو لوگ علمِ دین میں مشغول ہیں وہ آپ ہی کے کام میں لگے ہوئے ہیں اور تجربہ و مشاہدہ سے یہ بات ثابت ہے کہ علمِ دین کے ساتھ کسبِ معاش کا کام نہیں ہو سکتا اور اگر کوئی ایسا کرنا بھی چاہے تو اس کو علمِ دینِ کامل طور پر نہ حاصل ہوگا۔ ایک آدمی ایک زمانہ میں دو ایسے کام نہیں کر سکتا جن کے لیے پورے انہماک کی ضرورت ہے۔ اس مقدمہ کے ساتھ اب دوسرا مقدمہ یہ ملایسے کہ شریعت کا قانون ہے کہ جو شخص کسی کے کام میں مہبوس ہو اس کا نفقہ اسی کے ذمہ ہے جس کے کام میں وہ مہبوس ہے، چنانچہ بیوی کا نفقہ شوہر کے ذمہ ہوتا جس ہی کے ہے، قاضی کی تنخواہ سب مسلمانوں کے ذمہ اسی لیے ہے کہ وہ ان کے کام میں مہبوس ہے، بیت المال سے ملنا گویا سب مسلمانوں کے پاس سے ملنا ہے۔ اسی قاعدہ سے اہل علم کا نفقہ تمام مسلمانوں کے ذمہ ہے ان کو خود ان کی خدمت کرنا چاہیے اگر ہم اس قرآن کی خدمت نہ کریں گے تو اس سے یہ سمجھا جائے گا کہ ہمارے نزدیک تعلیم و تعلم قرآن کی کچھ وقعت بھی نہیں، حالانکہ اس حدیث میں اس کی فضیلت صاف موجود ہے کہ: قرآن کی تعلیم و تعلم میں جو لوگ مشغول ہیں وہ سب سے افضل ہیں۔

ازو عنہ: التعمیم لتعلیم القرآن الکریم